

Ubuntungwa

“E ico Yesu atile ku baYuda abatetekele pali wene, Nga imwe mwaikalilila mu cebo candi, [lyena] muli basambi bandi cine cine; kabili mukeshibe cine, ne cine cikamulenga abantungwa. Balimwaswike, abati, Tuli bufyashi bwa kwa Abrahamu, kabili tatwatala atutekwa ubusha ku muntu nangu umo. Uleti shani iwe, mukaba abantungwa? Yesu ali baswike, ati, Ndemwebe cine cine, nati umuntu onse ucito lubembu musha wa lubembu. Lelo umusha tekalilila mu ng’anda pe; umwana e wikalilila pe. E ico ngo Mwana a mulenga abantungwa, mukaba abantungwa cine cine.” (Yohane 8:31-36).

Mose alikwete ukwiluka ukutila ena ali no kuba kapokolola ukufuma ku masambilisho yaba nyina. Kabili ena aliisambilishe umwine mu maka ya fita ukucite co, lelo califililwe (*Ukufuma 2:1-25*). Mwamona? Ena alikwete ukwiluka; ena alikwete amasambililo, lelo cilya tacabombele. **E ico ena aishile labako pali cena conse kabili iseni ku cintu icaanguka icakusenda Lesa pa Cebo Cakwe, kabili lyena ali pokolwele abantu.** Ee, mukwai.

Lesa apokolwela kuli cinshi? Icitetekelo mu Cebo Cakwe. Lyonse efyo caba... [1]

Ndefwaya imwe ukwibukisha ici; Abenafyalo, Imbila nsuma iyo iyapelwa kuli bena **yaba ni Mbila nsuma ya citetekelo**, te milimo nakalya? Mwamona? Ilyo Mupashi wa Mushilo wawile pa bushiku bwa

Pentecost, ilyo bena baile ku ba **Yuda** (*Imilimo ya Batumwa 19:1-6*), **benababikile indupi pali bena ukutibapokelele Wene**. Kabili ilyo baile kulya ku bena Samaria, benababikile indupi pali bena. Lelo ilyo baishile ku **Benafyalo** ku ng'anda yakwa Korneli, **"Ilyo Paulo alandile ifi fyebo..."** Tapali ukubikwa kwa ndupi (*Imilimo ya Batmwa 10:44-48*).

Ilyo umukashana umunono afwile, umwana mwanakashi wakwa Yairo, shimapepo atile, "Iseni mubike indupi pali wene, kabili alaba no mweo." (*Marko 5:21-23, 23, 35-43*). Lelo ilyo mushika wa ci Roma, Umwinafyalo, atile, "Nshili walinga Imwe ukwisa pesamba lya mutenge wandi, **landeni cebo.**" (*Mateo 8:5-13*). Cilya e co.

Umwanakashi umwina Selofonika, umu Hela mucine ifyo ena ali, ilyo Yesu asosele kuli wene, atile, "tacili icayana kuli Ine ukusenda icilyo ca bana no kupela cena ku mbwa." Wene atile, "Ico cishinka, Shikulu; lelo imbwa pesamba lye tebulo shilalya utubufungau twabana." Ena atile. **"Pa mulandu we shiwi ili, ciwa nacifuma mu mwana obe."** (*Marko 7:24-30; Mateo 15:21-28*). **Soseni ifintu ifisuma lyena. Soseni icintu icisuma palwa muntu umo. Landeni pali Yesu. Soseni icintu cimo ca cishinka, icintu cimo icituntulu. Ilya e nshila ya kutamfishmo ifiwa! Yesu tatalile pepela umukashana. Ena tatalile sosa icintu cimo palwa cena pali wene ukundapwa; Ena asosele fye, "Pa mulandu wa ili shiwi, pa mulandu wa ili shiwi..."**

Hattie Wright, ubushiku bumbi, wene talombe nangu cimo. Wene aikele fye palya, **lelo wene alandile icintu icalungama, ico icatemwine Mupashi wa Mushilo. Kabili Mupashi wa Mushilo alandile mu**

mbwekesha atile, “Hattie, lomba conse ico ulefwaya, icili conse ico ukwete kabili ulefwaya. Sanga nga cakutila ici cituntulu atemwa iyo. Lomba icili conse (Nge cilangililo ukundapwa kwa kwa nkashi yakwe uwalemana umunono aikele palya uwafungaika fye; ba dollar amakana ikumi uku mwafwa ukulenga wene e lalima pali shilye mpili kulya lubali; ubukashana bwakwe ukubweseshiwapo pa mubili wakwe uwapwa); icili conse ulefwaya ukulomba, lomba cena ino ine nshita. Nga tacileisa ukupelwa kuli iwe ino ine nshita, lyena ndi kasesema wa bufi.” Cilya cintu cimo, bushe tacili? ^[2] **(Kabili alombe ipusukilo lya bana bakwe babili, kabili Mupashi wa Mushilo wapele cena kuli wene lilya line fye.)**

Inshita imo iya bushiku ilyo Lesa asontele ukutila umwana wa mpaanga alingile ukwipaiwa, icipasho cakwa Kristu, kabili umulopa watumpikwe muli husopu, ico icili icani, (icaseka, icapetama), kabili no kushingwa pa mwalo wa mwinshi, na pa cilu, **kabili lilya e lintu Israele aishile pokololwa umupwilapo,** ukwabula ne cibondo ukushalila kunuma. Fyonse ifyali ifyabo fyalipokolwelwe. Indupwa shabo, abatemwikwa babo, kabili ne fintu fyonse fyalipokolwelwe **ilyo bena baishile umupwilapo pesamba lya mulopa** (*Ukufuma 12:1-42*).

Lilya e lintu ulukuta lukapokololwa umupwilapo, ilyo ifintu fyonse fyaisa pesamba lya Mulopa. Ilyo imembu shenu shaisa pe samba lya Mulopa, ilyo ukupepa fwaka kwenu, ilyo amakwebo yenu ya bucenjeshi, ilyo ta muli bacishinka, ilyo ubupupu bwenu, ilyo ukubepa kwenu, **ilyo ifintu fyonse fyaletwa pe samba lya Mulopa, lyena kukaba ukupokololwa ukwapwililika. Nga mwali lufyanya**

umuntu umo, lungamiken i cena. Imwe teti mulete cilya pesamba lya Mulopa; cena teti cikale. Imwe teti mulete cena. Icintu cimo cikalenga imwe ukukana cita cena. Ilyo imwe muli umupwilapo, onse fye ukuletwa pesamba lya Mulopa, kuli no kuba ukupokololwa ukwapwililika. Lyena muli no kukwata ubuntungwa ubo tamwatala ishibapo nakalya, ilyo ifintu fyonse fyaletwa pesamba lya Mulopa, ukuletwamo mu Bufumu bwa kwa Lesa. Lyena kuli no kuba ukupokololwa ukutuntulu.

Yesu ali umupwilapo, umuntu umutuntulu. Ena kuti alila ngo muntu, Ena kuti alya ngo muntu; Ena kuti aba ngo muntu. **Ena ali umupwilapo, umuntu umutuntulu mu buntu Bwakwe bwa ku mubili. Kabili mu Mupashi Wakwe, Ena ali umupwilapo, Lesa umutuntulu, e ico alengele umubili Wakwe ukunakila ku Mupashi uwali muli Wene.** Mulemona, Ena aliyeshiwe mu musango onse ngefyo ifwe twaba. Ena ali muntu, tali Malaika. Ena ali muntu. Ena alikwete ukukabila na mesho nge fyo naifwe tucita (*Abahebere 4:14-16*). Baibele itila Ena ali citile. Ena ali umuntu, tali ni malaika ukucila pa mesho. Abahebere 1:4 itila Ena bamucefeshe panono fye kuli ba malaika (*Abahebere 2:5-10*). **Ena ali muntu, umuntu umupwilapo, ukutila Lesa asendele umuntu umutuntulu ukuleta ukupokololwa ukwapwililika; kabili aiswishe Wene no Mupashi Wakwe; Mupashi wa Mushilo wali muli Wene ukwabula icipimo. Kabili Ena alieshiwe ngefyo twali. Kabili Ena ali Umupwilapo Lesa** (*Yohane 1:1-3, 14-18; Abena kolose 1:14-15; 1 Yohane 5:20*). Ena ashininkishe cena ilyo Ena abushishe abafwa, ilyo Ena aiminike ifyacifyalilwa, bamba ululuma ne cimwela ica maka. Ilyo Ena asosele ku fimuti, kabili na fimbipo, fyena fyali munakile Wene. **Ena ali ni Lesa mukati** (*11Abena Korinti 5:18-19*;

Abahebere 1:1-3). Kabili Ena nga ali umuntu, pantu Wene ali muntu, lelo Ena mu butuntulu kabili umupwilapo ali ipokolwele Umwine ngo Muntu mu maboko yakwa Lesa ku mulimo wakwa Lesa. **Kabili Ena cilangililo cesu.**

Ifwe tuli baume na banakashi. Ifwe nacimbi tuli Benakristu. Nga Ena cilangililo cesu, lekeni ifwe tuitule umupwilapo fwebene mu maboko ya Mupashi wa Mushilo, ifwe kuti twaba abantu ba ku Bufumu bwakwa Lesa.

Ena ali umupwilapo umuntu; Ena ali umupwilapo Lesa, lelo Ena alipele ifilundwa Fyakwe fya cifyalilwa ne filundwa Fyakwe fya mubili, kabili na matontonkanyo Yakwe Umwine, kabili ne mibombebe Yakwe Umwine, kabili na masakamiko Yakwe yonse, kabili “Ncita fye cilya ico icitemuna Tata.” (*Yohane 5:19*). Mwacimone co. Ukupokololwa umupwilapo ku bantunse... [3]

Kabili ilyo umuntu asosa ukutila alicetekela Icebo, kabili lyena ilyo Mupashi wa Mushilo waisa, Cena ni nkalata ya bumwine. Kabili cilya cilapela imwe insambu, ilyo imwe mukwete ilya Kalata, ukutila conse ca cilya cenu, kabili icintu conse pali cena cenu. Ameni.

Kabili cilya cila pela ifwe kalata, ilyo Mupashi wa Mushilo waisa pali uyu kalata wa bumwine iyo Lesa amwene kunuma kulya ilyo mufula we sonde taulalengwa, kabili no kubika amashina pe Buku Iya Mweo (*Ukusokolola 13:8*), lelo mwafyelwe ukupitila mu mwaume no mwanakashi, kabili abakuma ku lubembu, kabili aba mulandu ku lubembu. Lelo ilyo ine nacetekele pali Cena, nalipokelele kalata. **Lelo ilyo Mupashi wa Mushilo waisa, cali ni nkalata ukutila icili conse calesusha ine, nga cakutila ba mayo bali citile cena, ba tata bacitile cena, ba mbuya bacitile cena.**

Ngo mwana umunono wa musamfu nacipepela amaminiti ayanono ayapitapo, cilya cafumine mu cikalwe cakwe—umusamfu waishileikala pa mwana efyo naxisosa.

Lelo ilyo kalata yaisa, caishile putaulwa, ukufumyapo icintu conse. Ndi uwakwata Kalata lyena. Amen. Kabili mucine ngefyo Umupashi uwabushishe Yesu ukufuma ku bafwa, ninkwata Kalata ya bumwine **ukutula ndi cilundwa ca ulyo Mubili**, ne Nkalata ya Mupashi wa Mushilo ukulenga ulyo mubili wa Cebo ukuba no mweo, nga filya fine Wene wacitile muli Ena ngefyo Ena alaile mu nshiku sha kulekelesha: Kalata.

Imembu shandi shonse shalifutwa. Imembu shenu shonse shalifutwa ku Mulopa wakwa Yesu Kristu, kabili Mupashi wa Mushilo aliisa nga Kalata kuli bumwine iyo Lesa apele ine ku kusenamina ku kwishibila libela. Owe, mwe.

Ni cinshi ico muletina? E mulandu wine atile, “Mwitina; Nine uyo uwali uwafwa kabili ndi no mweo nakabili, kabili Ndi no mweo umuyayaya kabili Ninkwata imfungulo sha mfwa na kumbo. Mwisakama nangu cimo. Nangula ni mfwa tayaka mucene” (*Ukusokolola 1:18*).

Moneni. Ukuemba. Kalata ya bumwine. Imisha yapwishiwa; ifintu fyonse fyalesusha cena na fifutwa. Ubukata! Bushe na mwishiba ifyo cilya cilepilibula? **Takuli nangu cimo icingafumyapo cena ukufuma kuli imwe.** Amen. Ndi mwine. Amen.

Ifyo yaba kalata? Ine nomba nalisendamo ubunonshi bwa mfwa Yakwe, ukushikwa, kabili no kubuka. **Ena aishileba ine, pakutula ningaba Wene.** Nomba, Ena aishileba umubembu pakutula ningaba umwana (Amen.) kabili no ku kukwata Kalata ya

bumwine, pantu “Ifi fishibilo fikankonka abo abacetekela,” Kalata ya bumwine (*Marko 16:17-18*). [4]

Mwamona, Nabwinga wa Mwinafyalo ali ku mulu (mukati ka nshita ya myaka itatu na hafu ya bucushi bukalamba), na nabwinga uwalala, nasisungu wa mwinafyalyo, takapusushiwe pali ilya nshita; **wene napusushiwa kale**, lelo naba mukana muli Nabwinga. Kabili wene akesapita mu nshita ya bucushi ku nshita ya kusangululwa, **pa mulandu wene nakana Kristu, Icebo, ku kusangululwa kwakwe**. Lyena alingile ukucula pa milimo yakwe, **lelo Nabwinga uyo uwaisaba Cebo**, icikonsolwelo icituntulu cali pangilwe na Kristu (*1 Yohane 2:2*), pa mulandu Wene Cebo. **Ulyo mubili wali fwantilwe, kabili ilyo ulyo mubili wa fwantilwe, Nabwinga ali muli ulyo mubili, pa mulandu cena conse Cebo. Amen.**

Efa afumishiwe muli Adamu, kabili ulukuta...ni cinshi icacitike? Lesa aiswile ulubali lwa kwa Adamu kabili afumishemo mulya kafwa, nabwinga. **Kabili Lesa aiswile ulubali lwa kwa Yesu pa Kalbale no kufumyamo Nabwinga** (*Abena Efese 5:30-32; Ukutendeka 2:21-25*).

Ibukisheni, **Nabwinga tafumishiwe mu mubili mpaka ilyo mubili wafwile. Ena alifwile kale, kabili bena bali no kufunaula amolu Yakwe**. Kabili kasesema atile, “Takwakabe ifupa nangu limo ukufunaulwa.” (*Yohane 19:31-37; Amalumbo 34:20*). E ico baimishe inondo ukufunaula ukulu, kabili umwaume abutwike no mufwi no kulasa ukupula mu mutima Wakwe; kabili amenshi no mulopa fyaishilefuma; Ena alifwile kale. **Wene alilubwilwe kale mu mubili Wakwe ku mfwaka Yakwe, e ico takwali nakabili inshita ya bucushi kuli Nabwinga. Mwamona? Wene aleingilamo. Lelo**

ulukuta lwa Benafyalo ulo ulwacetekele fye muli Wene kabili balasenda ifisumino fya cilonganino kabili na fimbipo...Munyina Branham bali mwipwishe: *“Inga pa bantu abo abacetekela muli Shikulu nombamba kabili te musango ushimikilamo?”*

Bena tabalingile ukucetekela ici. Bena tabalingile ukucetekela umusango nshimikila yena. Mwamona? Tabalingile ukucetekela cilya. “...Pantu imbila ya bushiku bwa kulekelesha. Bushe bakapusushiwa?” **Ee, nga balicetekela Shikulu.** Mwamona? Kabili nga tabalesumininshanya no kusosa, “Nshilecetekela ukutula Wene e Cebo. Nshicetekela ukutula ici cintu calungama. Nshicetekela mu lubatisho lwa Mupashi wa Mushilo,” cilya cilelangisha kulya uko bena baleya, inshita ya bucushi. **Lelo abo abenga sumina Icebo mu mwisulo wa Cena, te ine ukushimikila Cena, pa mulandu Cena ni Baibele eflyo yasosa. Abo abasumina cilya bali abantungwa, pa mulandu Icebo cali pingulwa kale (Yohane 5:24).** [5]

Umwakumona:

- [1] “Lesu Ukuifisa Umwine Mu Kuicefya” (63-0317M), Seals Book Pg. 30, par. 175-177
- [2] “Amepusho Na Masuko Pa Mupashi wa Mushilo” (59-1219), par. 17-21
- [3] “Ukupokololwa Ukwapwililika” (59-0712), par. 85-89
- [4] “Ni Mukutula Kwa Kasuba” (65-0418M), pg. 36, par. 248-253
- [5] “Amepusho Na Masuko” (64-0823M), COD pg. 953-955, par. 151-152, 156